

الجزائر میں اسلام کا مستقبل

[الجزائر میں ۱۹۶۲ء سے لے کر ۱۹۶۳ء تک آزادی کی راہ میں جس قدر خون بہایا گیا ہے وہ اسلام کے نام پر بہایا گیا ہے مگر آزادی کے بعد اس بد نصیب ملک کو بھی وہی حادثہ پیش آیا ہے جو پاکستان، اٹمنڈیشیا، تونس اور مراکش کو پیش آچکا ہے۔ حصول آزادی کے بعد وہاں جو گروہ برسرِ اقتدار آیا ہے اس کی اکثریت الجزائر میں اسلام کے غلبہ و فروغ کو دیکھنے کے لیے تیار نہیں ہے۔ بلکہ وہ اسے سیکولر اسٹیٹ میں تبدیل کرنے کے درپے ہے۔ الجزائر کے علماء کی جماعت جو وہاں کی بااثر عوامی جماعت ہے اور جس نے تاریک ترین ادوار میں الجزائر کے اندر جہاد کی روح پھونکی ہے اور اسلام کو اور عربی زبان کو زندہ رکھنے کا کارنامہ سرانجام دیا ہے، اس عنصر کا مقابلہ کرنے کے لیے بروقت میدان میں اتر آتی ہے۔ اور اس نے حکمرانوں کو صاف طور پر کچھ کر دیا ہے کہ اگر اس ملک میں اسلام کو نظر انداز کر دیا گیا تو اسے نہ صرف الجزائر میں قوم کی توہین بلکہ انقلاب کے مقصد سے انحراف سمجھا جائے گا۔ علماء کے اس اعلان نے گویا الجزائر میں اسلامی انقلاب کے لیے اصل جہد و جہد کا افتتاح کر دیا ہے۔ اور ہمیں امید ہے کہ الجزائر کا مجاہد مسلمان جو دنیا کی عظیم استعماری طاقت کا مقابلہ کر سکتا ہے۔ ایسے لوگوں کو من مانی کارروائی کرنے کا زیادہ موقع نہیں دے گا جو اس کے دین و ایمان سے کھیلنے کی حماقت کر رہے ہیں۔

[خ-ح]

الجزائر میں علماء کا مطالبہ نظام اسلامی | لندن کا یہودی اخبار: جیوش اینڈ ور اپنی اسپرنگسٹ ۱۹۶۲ء کی اشاعت میں الجزائر کے نامہ نگار کے حوالے سے "اسلامی حکومت قائم ہو کر رہے گی" کے عنوان کے تحت لکھتا ہے:

”الجزائر کے مذہبی رہنماؤں نے مطالبہ کیا ہے کہ ”جدید الجزائر میں اسلام اور عربی زبان کو بالائی حاصل ہونی چاہیے“ الجزائر میں علمائے اپنے ایک بیان میں ان قوم پرست لیڈروں پر سخت تنقید کی ہے جو الجزائر کو ایک ماڈرن سوشلسٹ اسٹیٹ بنانے اور مذہب کو ریاست کے معاملات سے بے دخل کرنے کے درپے ہیں۔ علمائے واضح کر دیا ہے کہ اگر الجزائر میں اسلام کو ریاست کی بنیاد اور عربی زبان کو الجزائر کی سرکاری زبان قرار نہ دیا گیا تو اس کا مطلب یہ ہوگا کہ الجزائر میں انقلاب نے نہ صرف ان لاکھوں شہداء کے ساتھ غداری کی ہے جو جنگ آزادی میں خون کی ہوئی کھیل چکے ہیں بلکہ یہ انقلاب اپنے تاریخی مقصد میں بھی ناکام ہو گیا ہے۔“

معادۃ ایوبان میں یہ مراحت ہے کہ الجزائر کا جو دستور بنایا جاتے اس میں مذہبی آزادی کی ضمانت دی جاتے اور فرانسیسی اور عربی زبانوں کو ریاست کی سرکاری زبانیں قرار دیا جائے دستور کا خاکہ مرتب کرنے کا کام جنرل کونسل کے سپرد کیا گیا تھا لیکن جنرل کونسل تدوین دستور کے سلسلہ میں متعدد مرتبہ اپنے اجلاس ملتوی کر چکی ہے۔ اور آخر کار یہ طے تھا کہ ۹ ستمبر ۱۹۶۲ء کو اس کا حتمی اجلاس ہو گا لیکن اس تاریخ کو بھی اجلاس منعقد نہ ہو سکا اور فوجی لیڈری اور سیاسی رہنماؤں کے مابین مسلسل رسد کشی کی وجہ سے غیر معین عرصہ کے لیے معرض التوا میں ڈال دیا گیا۔

لیکن الجزائر کے علمائے، فرانسیسی تسلط کے خاتمہ کے بعد، اب پہلی مرتبہ اپنے ایک پیبک بیان میں کھل کر اعلان کر دیا ہے کہ نہ صرف سیاسی آزادی اور اقتصادی ترقی ہی الجزائر کے انقلاب کا مقصد قرار نہیں دیتے جاسکتے، علمائے کے بیان کے یہ الفاظ اس طور پر قابل ذکر ہیں: بہر قوم (نظریات و عقائد کے لحاظ سے) اپنا خدا کا تشخص رکھتی ہے۔ اگر یہ اقبالیہ ختم کر دیا جاتے تو تمام قومیں سمندر کی مچھلیاں بن کر رہ جائیں، اور الجزائر میں، فرانسیسی اور ہسپانوی سب ایک قوم قرار پائیں۔ اگر اس نقطہ نظر کے مطابق ہم نے الجزائر کی تعمیر نو کا آغاز کیا تو اس کے دوسرے معنی یہ ہوں گے کہ الجزائر ایک کھلی بین الاقوامی ریاست

میں تبدیل ہو جائے گا لیکن ہم اس نظریے کے مخالفین ہیں۔ ہم الجزائر میں اور ایک مستقل قومی شخصیت کے حامل ہیں جس کا نانا بابا ہمارے مذہب: اسلام، ہماری زبان: عربی اور ہماری روایات اور ہماری تاریخ سے مرکب ہے۔ جو لوگ اسلام کو امور ریاست سے بے دخل کرنے کی کوشش کر رہے ہیں، علماء کے بیان نے ان کی کوششوں کو — اقلیاء کی بنیادوں سے انحراف، امت مسلمہ کے اندر رہ کر اسلام پر حملہ، اور پوری الجزائر کی قوم کی توہین — قرار دیا ہے۔

مغرب کی مسیحی صحافت کا جدید ترجمان | اسلام آج کل مغرب کی مسیحی صحافت کی نگاہ میں غیر معمولی دلچسپی کا مرکز بنا ہوا ہے۔ اسلام کی موجودہ بیداری اور مغرب عربی کی ریاستیں اور علی الخصوص الجزائر کے اسلامی مستقبل پر اس کی خصوصی نظر جمی ہوئی ہیں۔ یہ امر قابل ذکر ہے کہ کلیسا نے جہاد الجزائر کو وسیع الاثر اسلامی بیداری کا ایک منظر قرار دیا ہے۔ خواہ یہ اثر اسلام کے فروغ کے امکانات کے تحت میں ہو اور خواہ مسیحی سرگرمیوں کی تنگ مسیحی صحافت کی یہ دلچسپی اور الجزائر میں جہاد کے بارے میں کلیسا کی یہ رائے مسلم حلقوں کے لیے انتہائی قابل غور ہے۔ اور اس امر پر یقین کرنے کے لیے یہ کافی ہے کہ مغربی سامراج مسلمان ممالک میں صرف اقتصادی اغراض لے کر نہیں داخل ہوا بلکہ تبلیغی مقاصد و نظریات کے تحت آیا ہے۔ چنانچہ ہم فرانس کے مسیحی مشنریوں کو قضیۃ الجزائر کے بارے میں عیسائیوں کے موقف کے متعلق طرح طرح کی معنی خیز چیزیں بتا کر تے ہوئے دیکھ چکے ہیں۔ ان میں سے زیرک اور دور اندیش گروہ کی رائے یہ تھی کہ الجزائر کی جنگ کے بعد پیدا ہونے والے دور میں نتائج کے پیش نظر مسلمانوں کے ساتھ عداوت کے اظہار میں احتیاط برتی جائے۔ کیونکہ یہ نتائج مزید تلخ ہو جائیں گے اگر عیسائیوں نے مذہبی بنیادوں پر مسلمانوں کے خلاف موقف اختیار کیا۔ اب جبکہ الجزائر کی سرزمین سے استعماری نفوذ زائل ہو چکا ہے ہم دیکھ رہے ہیں کہ مغرب الجزائر کی جنگ کو اسلامی جہاد سمجھ کر وہاں اسلام کی نشاۃ ثانیہ کے مقابلے میں ایک طرف فروغ مسیحیت کے مستقبل پر خاص توجہ صرف کر رہا ہے اور دوسری طرف وہاں اپنے اقتصادی تحفظات کا اہتمام کر رہا ہے۔

اپنے مذکورہ قیاسات کی صحت پر ہم بطور نمونہ چند اخبارات کے اقتباسات نقل کرتے ہیں۔ تاکہ الجزائر کے مسلمان حقیقتِ حال سے باخبر ہوں اور اپنے وجود کے تحفظ کے لیے اپنے دینی وسائل کو بروئے کار لائیں۔ یہ بات ناقابلِ تردید ہے کہ مسلمانوں کے وجود کا تحفظ و بقا اور باعزت طور پر اپنے حقوق کا حصول صرف اسلام کی بدولت ہو سکتا ہے اور ان کا مستقبل صرف اسلام کی پیروی اور اسلامی تعلیمات کے فروغ سے وابستہ ہے۔

مسلمانوں سے بہتر تعلقات استوار کرنے کی اسکیم | سوئٹزرلینڈ کا ایک اخبار: "جنیوا ٹریبون" ۷ جولائی ۱۹۷۷ء کی اشاعت میں زیر عنوان: "کیتھولک مسلمانوں کو مسجدیں واپس کر دیں" لکھتا ہے:

"الجزائر کی آزادی کے بعد پہلی مرتبہ جمعہ کے روز دارالحکومت الجزائر کے گرجا میں ہنگامہ برپا ہوا۔ سینکڑوں مسلمان گرجا کے ہال میں گھس گئے۔ ایک امام صاحب منبر پر چڑھ گئے اور انہوں نے حاضرین کو اگسایا کہ وہ اس گرجا کی واپسی کا مطالبہ کریں کیونکہ یہ پہلے مسلمانوں کی مسجد تھا"۔ اس مقالے کے آخری الفاظ یہ ہیں:

"آزاد الجزائر میں کیتھولک چرچ اور اسلام کے مابین ایسا بی نزاع کی کمی نہیں ہے خاص طور پر یہ صورت ان مساجد کے بارے میں نمایاں طور پر سامنے آتی ہے جو مسلمانوں سے چھین کر گرجوں میں تبدیل کی گئی ہیں جس کی ایک مثال "سٹنٹیفیہ" کا گرجا ہے۔ فرانس کے کثیر الاشاعت کیتھولک میگزین: "انٹرنیشنل کیتھولک انفرمیشنز" کے ایک کالم نویس نے حال ہی میں یہ تجویز پیش کی ہے کہ الجزائر کے ان مذہبی مقامات کی، جو عیسائیوں اور مسلمانوں کے درمیان باہم النزاع ہیں، دینی حیثیت ختم کر کے انہیں میوزیم میں تبدیل کر دیا جائے لیکن اس تجویز کو کوئی شخص مذہبی رواداری پر محمول نہیں کر سکتا۔ بہتر یہ ہے کہ ناخوش طور پر جو عمارتیں مسلمانوں سے چھینی گئی ہیں انہیں داگنر کر دیا جائے۔ علاوہ ازیں یہاں ایک اور مسئلہ بھی ہے۔ وہ یہ ہے کہ آج کل یہ انواد عام گشت کر رہی ہے کہ آزاد الجزائر، میکین کے ساتھ معاہدہ کرنے والا ہے۔ یہ بات، بظاہر قابلِ امکان ہے۔ لیکن اس سے الجزائر کے رہنوں

اور ویٹکن کی مذہبی کونسل کے ارکان کی نشیندگی کا مسئلہ اٹھ کھڑا ہو گا۔ اور اس امر کا کوئی یقین نہیں ہے کہ یہ تمام افراد الجزائر میں نشیندگی کو قبول کرنے کے لیے تیار ہوں گے۔

ویلپی جنگ کے خاتمہ کا معنی خیر اعلان | پیرس کے مشہور اخبار: ٹریبون آف نیشنز (TRIBUNE DES NATIONS)

نے حال ہی میں ایک طویل مقالہ سپر وٹکم کیا ہے جس کا عنوان ہے: کیا ویلپی جنگیں ختم ہو گئی ہیں؟۔ اس مقالے میں وہ لکھتا ہے: "اٹھ صدیاں گزرنے کے بعد لازم ہو گیا تھا کہ بحیرہ بیض بھی دائرہ امن میں داخل ہو۔ چنانچہ اب اسلام اور یورپ کی ملی جھگڑت بحیرہ بیض میں امن کے قیام پر ہمہ تصدیق ثابت کرے گی۔"

مسلمانوں سے اتحاد کے نئے رشتوں کی تلاش | یہ اخبار بحیرہ بیض کی مسلمان قوموں کی مرکزی حیثیت کا ذکر کرنے مسلمانوں کی سیاسی اور جغرافی وحدت پر دو توحین دینے اور عالمی ثقافت میں مسلمانوں کے اہم کردار کا اعتراف کرنے کے بعد لکھتا ہے کہ قضیہ الجزائر کے حل کو پورے مشرق عربی میں بڑی مسرتوں اور شادمانیوں کے ساتھ خوش آمدید کہا گیا ہے۔ اخبار نے اس سلسلہ میں ان بیانات کا ذکر بھی کیا ہے جو مشرق عربی کے بعض نمایاں رہنماؤں کی طرف سے فرانس کے موقف پر اظہارِ پسندیدگی کے بارے میں دیئے گئے ہیں۔ گئے پہلے کر یہ اخبار لکھتا ہے کہ یہاں کچھ اور وجوہ بھی ہیں، جو سیاسی خیر سگالی سے زیادہ اہم اور عمیق ہیں اور مشرق کے عربی ممالک کو مجبور کرتے ہیں کہ وہ فرانس کی طرف اپنا تمام کے ساتھ متوجہ ہوں۔ من جملہ ان اسباب کے یہ بھی ہیں:

مشرق کے عربی ممالک نے اپنے مقاصد و نظریات سے مطابقت رکھنے والی داخلی اور خارجی سیاست کی مسلسل تلاش کی ہے۔ اس کوشش و تجویز میں ان ممالک کو مشرقی بلاک اور امریکی بلاک دونوں کے بارے میں مفید تجربات حاصل ہوتے ہیں۔ لیکن یہ ممالک ابھی تک اپنے مسائل کے مزدورن حل کا سراغ نہیں پاسکے۔ سرمایہ دارانہ حل ہو یا مارکسی حل دونوں ان کی ضرورت کو پورا نہیں کر سکتے کیونکہ یہ دونوں حل اگرچہ یقیناً متضاد ہیں لیکن اس نقطے پر یہ دونوں آکر مل جاتے ہیں کہ یہ شہری آبادیوں اور عام مزدوروں کے مسائل کو پیش نظر رکھ کر وضع کیے گئے ہیں جب کہ دیہاتے عرب کا دستکاروں اور دیہی آبادیوں پر مشتمل ہے۔ اس لیے

دونوں بلاکوں کا کوئی اصل بھی دنیاٹے عرب کے مناسب حال نہیں ہے۔ فرانس کو بھی اپنی داخلی اور خارجی زندگی میں امریکی بلاک اور راکسی بلاک کے درمیان استقرار نصیب نہیں ہے۔ کیونکہ فرانس بھی زرعی ملک ہے اور دنیاٹے عرب کی طرح اُسے بھی مناسب حال حل کی تلاش ہے۔ معاہدہ ایوبان فرانس کو اس نیرے بلاک (یعنی زرعی بلاک) میں داخل کر دے گا۔ کیونکہ آج کے بعد فرانسیسی باشندے اور مزدور ہی الجزائر کے حقیقی سوشل انقلاب کی مابی پشت پناہی کریں گے۔ اس سے خود فرانس کے موجودہ قوانین بھی لامحالہ متاثر ہوں گے گویا الجزائر کے آئندہ حالات فرانس کے مستقبل کی تعمیر میں نمایاں حصہ لیں گے۔ اور چونکہ الجزائر وسیع و عریض عربی جسم (یعنی عرب ممالک) کا ایک عضو ہے لہذا ناگزیر طور پر فرانس کا تعلق بحیرہ بیض کے قریبی عرب ممالک کے ساتھ بھی استوار ہو جاتے گا۔ اور ان ممالک کو فرانس کے تجربات سے استفادہ کرنے کا موقع ملے گا جو انہیں ایک ایسے دستوری نظام کو اختیار کرنے پر تیار کریں گے جو تمام قدیم اور آرمودہ حلوں سے بڑھ کر ہوگا۔۔۔۔۔ اور یہی طور پر فرانس اور اسرائیل کے مستحکم تعلقات بھی قریب قریب ختم ہو جائیں گے۔ کیونکہ ان تعلقات کا مستقبل روشن نہیں ہے۔ اسرائیل موجودہ پوزیشن میں مشرق اوسط کا ایک معطل عضو ہے۔ اور تاریخ کا قاضی ایسے عضو کو متروک کر دینے کا فیصلہ دیتا ہے۔ تل ابیب کی یہ سخت غلطی ہے کہ وہ اپنی ناکامی کی ذمہ داری رہنما کو نسل کی کسی شخصیت پر ڈالتا ہے

خونریز صلیبی جنگ کے بعد پرامن جنگ کا آغاز | مقالہ نگار اپنا مقالہ ان الفاظ پر ختم کرتا ہے۔

صلیبی جنگوں کا خاتمہ اب ایک تھکے ہوئے لشکر کو ستانے پر مجبور کرے گا۔ اور ان دانشوروں سے گوشہ عافیت میں پناہ لینے کا مطالبہ کرے گا جو پرانی ڈگر پر اخلاقیات کا درس دیتے رہے ہیں۔ اور جن کی اکثریت اسلام کو ایک خیالی مذہب سمجھتی رہی ہے۔ لیکن جو لوگ ناگہانی حالات کا سامنا کرنے کی استطاعت رکھتے ہیں اور مسائل کا جائزہ گزشتہ صدی کی عینک سے لینے کے بجائے بیسویں صدی کی روشنی میں لینے کی اہلیت

رکتے ہیں وہ آنے والی نسلوں کو ایسے مفید تجربات سے نوازیں گے جو انہیں قوموں سے مل کر رہنے کا درس دیں۔

ہمیں چھٹی صدی ہجرت کے حالات کا مطالعہ کرنا چاہیے جو تیرھویں صدی میں ایک نادر شخصیت فریڈرک دوم نے لڑی تھی۔ فریڈرک دوم جرمنی کا شاہنشاہ اور صقلیہ کے حکمران خاندان آخوری وراثت تھا۔ یہ شخص اسلام کا بہت بڑا عالم تھا اور اپنے دربار میں بھی فلاسفہ کو اور علمائے اسلام کو جمع رکھتا تھا۔ اس نے پوپ کے اصرار پر ارض مقدس میں پرامن صلیبی جنگ کا آغاز کیا جس میں خونریزی کے بجائے باہمی گفتگو اور تبادلہ خیالات کو ترجیح دی۔ چنانچہ الزفروری ۱۲۲۹ء کو یافا میں اسکی کوششوں سے جو معاہدہ ہوا اودا کس میں اُسے جو حیرت ناک کامیابی حاصل ہوئی وہ اُس کے پیشرووں میں سے کسی بڑے سے بڑے بطل کو تلوار استعمال کرنے کے باوجود بھی حاصل نہ ہو سکی۔ فریڈرک دوم کا یہ کمال نہیں تو اور کیا تھا کہ اُس نے سلطان کو اس بات پر رضامند کر لیا کہ سلطان تینوں مقدس شہروں بیت المقدس، بیت لحم اور ناصرہ) دوستانہ طور پر سچی دنیا کو واپس کر دے۔ چنانچہ یہ معاہدہ مسلمان جلتوں کے شدید غم و غصہ کے باوجود نافذ ہوا۔ معاہدہ یافا فریڈرک اور مسلم تعلقات کی تاریخ میں ایک بہت بڑا تاریخی واقعہ سمجھا جاتا ہے۔ یہ اس امر کی دلیل ہے کہ جس طرح وہ خون اپنی قیمت رکھتا ہے جو بروقت بہایا گیا ہو اسی طرح امن کے اندر بھی اتنی قوت ہے کہ وہ انسانیت کو اپنے حیران کن اثر سے شاد کام کرے۔“

(ماخوذ از المسلمون - جنیوا)